

ወዲ አፎም ጅግና፡

ንዓኝ መንዩ ዲክታቶር ዝብለካ?

መንዩ ዝብለካ ዲክታቶር ንዓኝ፡

አንበሳ ገድሊ ምስ ኩሎም ጀጋኑኝ፡

ረሲዖም ድዮም ፍትሓዊ ቃናኝ።

መርገጽካ ንጹር ንትኸዶ መንገዲ፤

ጁባኝ ቀዳድ ዘይፎቱ ሰልዲ፤

ዋልታ ህዝቢ እንዲኝ ዓቢ ዕርዲ።

ወረ መንዩ ዝብለካ ዲክታቶር፤

ለይትን መዓልትን ትሰርሕ ከም ጀነረይተር፤

ኢድ ንኢድ ተተሓሒዝካ ምስቶም ሃነጽቲ ሃገር።

ትርጉሙ ድዩ ጠፊኡዎም ነቲ ቃል፤

እፈልጡ እንድዮም ምኽንካ ዓቃል፤

ከይተዛረብካ ተብሎ ልቦም ቃልቃል።

ደላይ ፍትሒ እንዲኝ ደላይ ሰላም፤

ቃላትካ ንጹር ዘይደሊ ምድጋም፤

ንኹሉ ትህቦ ቕኑዕ ገምጋም።

ንርእሰኝ ቢቃቕ ለዋህ ንህዝቢ፤

ረአዩላይ ዘይትፈቱ በዓል ቅኑዕ ልቢ፤

ዲክታቶር ምባል ድዩ ናይ ቃልሰኝ ዓስቢ።

ተመሪቕካ እንዲኝ ብህዝቢ ኢሉ ደሓን እቶ፤

ምስ አቕምካዮ እቲ ቁኑዕ ባይቶ፤

ሓፋሽ ህዝቢ ኩሉ ዝምልከቶ።

ግዜ ኮይኑ ንድሕሪት አረበሽቶ፤

ናይ ኩፋላት ተግባር ከም ቅኑዕ ክዝንቶ፤

ዝበሉ እንተበሉ የለን ግስጋሰኝ ዝዓግቶ።

እቶም ንዓኝ ዲክታቶር ዝብሉ፤

አብዘይ ሃገሮም ከይደም ሓዊ ዘቃጽሉ፤

ዓለም ንቐሒ ንእኩይ ግብሮም ኣይትተዓመትሉ።

ዲሞክራሲ ናብ ረብሕኣም ኣውዲሎም፤

ህዝቢ ንህዝቢ ኣቃቲሎም፤

ኣይገርምን፤ ዲሞክራሲ ኢሎም ምዝማሮም።

ኤርትራውያን ዓቕሚ ኣሎና ክንፈትሕ ሸግርና፤

ኣየድልየናን ጓና ክኣቱ ኣብ ሞምጎና፤

እቕረ እቕረ ምባልዩ ዝተወርሰ ካብ ወለድና።

እዘን ዲክታቶር ኢለን ዝኸሰ፤

ብስም ዲሞክራሲ ህዝቢ ዘፋልሳ፤

ኣየነይቲ ሃገር'ያ ሕማማ ብኤን ተፈዊሳ።

ንሰን ዝኣተውኦ ዓዲ ትኹን ሃገር፤

ካብ እሙን ዝበዝሓሉ ፈገር፤

ዲክታቶር ክብልኦ ነቲ ሰራሕ ቁምነገር።

ምዃን እንታይ ክገብራ ብዙሕ ሓርቢቱወን፤

ሚስጢር ዓወትና ክፈልግ ጸጊምወን፤

ረብሓ ኣይረኸባን ካብተን ዝዓሰብኤን።

ደርፊን ሓንቲ'ያ ዘይብላ ናፍታ፤

ንዕኤን ኣይትውክልንያ ስለ ዝኸና ደረሰታ።

ደጋጊመን ዲክታቶር ይብላ ክሳብ ዝጠፍእ ላህመታ።

ጥራሕ ንቐጽል ንቐድሚት ከም ትማሊ፤

እጥጥዕ ኣሎ ዝተዘርኤ ተኸሊ፤

ብህድኣት ንጽብዮ ከምቲ ጊዜ ገድሊ።

ዝበሉ እንተብሉ ኣይቐየርን ምስልኻ፤

ዝወስዶ የለን ታሪኽ ጅግንነትኻ፤

ሓፋሽ ከም ቀደሙ ኣሎ ኣብጎንኻ።

ንስኻ በዓል ሃብታም ተሞኩሮ፤

ቁሽታት ኣብ ዓዲ ትቐይሮ፤

መታን ከመላየሽ ናይ ህዝቢ መነባብሮ።

ምስኩሉ ተጻብኢታት ዘይህብ ዕረፍቲ፤

ስራሕካ ትቕጽል ብህዳት ትዕግስቲ፤

ብተግባር ተርኢ መልሲ ነዕነውቲ።

መንዩ ዝብል ዲክታቶር ንዓኻ፤

ረሲዖሞ ምጂንካ ኣንበሳ በረኻ፤

ጸላእትኻ ትማርኽ ብህዱእ ዓቕልኻ።

ኮዮ ኣይለመደን ቅርጺ እግርኻ፤

ሸዳዩ ዝሰማምዖ ብጻይካ ናይ በረኻ፤

ይቕጽል ኣሎ እቲ ቁኑዕ ራእይኻ።

ዘለኣለማዊ ዝኸሪ ንሰማእታትና።

ዓወት ንሓፋሽ።

ገብረንጉስ መስመር።